



THE OBSERVER

The Forgotten Prisoners

...tried to build a coalition...
...without trial since Nov-
...1958; and of two white men
...beaten up and the was made...
...Jones, the sixty-five-year-old...
...prisoned in 1961 and the was...
...one who is in gaol...
...advice to follow...
...few governments...
...inquires about...
...Prisoners of Con...
...one can...
...charges...
...is the entire...
...to set up insti...
...The so-called...
...in the U.S.S.R...
...more than depa...
...with...
...of Labour...
...into empty...
...the empty...
...transf...
...and...
...Convent...
...should sus...
...not only in...
...This is a...
...for an Am...
...centenary...
...the C...
...liber...
...is...
...of these...
...where...
...of their...
...that the...
...the moment...
...agency is to...
...to allow...
...of prison...

**मानव अधिकारके संरक्षण व प्रवर्द्धनके
लाग विश्वव्याप रूपम कार्यरत**

एम्नेस्टी इन्टरनेसनल



एम्नेस्टी इन्टरनेसनल : छुटमुट जानकारी

परिचय

सन् १९६० व्याला पोर्चुगलके दुईजन्ह लवण्डन स्वतन्त्रताके नाउँमे टोस्त कर्लक निहुँम उहाँके सरकार हुकृहिन् सात वरषके कैद सजाय डेलक समाचार वेलायतके स्थानीय पत्रिका छल । उ समाचार वेलायतके वकिल पीटर बेनेन्सनके पहर पुगल, जुन हुकृहिन् जाति चिन्ताम पुगइलिन् ।

शान्तिपूर्ण ढङ्गसे आपन आस्था प्रकट कर पैना नैसर्गिक अधिकारके उपयोग कर्लक निहुँ म दुन्वा बनाके पोर्चुगिज सरकारसे उ लवण्डन उपर अन्याय कर्लक व औसिक अन्यायम पर्लक हुकृहिन् न्याय डिहकलाग नैसखाके औरजन्ह फे हुँकन बिप्रेलक महशुस पीटर बेनेन्सन कर्ल । फलस्वरूप उ पोर्चुगिज लवण्डन् व हुँक जसिन अन्यायम पर्लक और कैयौ आस्थाके बन्दीहुँकनक पक्षम बोली उठैना आह्वान कर्ली पीटर बेनेन्सन बेलायतसे छापजैना अखबार "दी अब्जर" (The Observer) म २८ मे १९६१ के दिन "बिप्रेलक बन्दीहुँक" (The Forgotten Prisoners) शीर्षकम एक्ठो लेख प्रकाशित कर्ल । उह लेखम पीटर बेनेन्सन लेख छपैलक दिनसे "आममाफ के लाग अनुरोध १९६१" (Appeal for Amnesty 1961) नाउके

एम्नेस्टी इन्टरनेसनल

- मुख्य कार्यक्षेत्र मानवअधिकारके विश्वव्यापी घोषणापत्रम लिखगैलक सक्कु अधिकार मनैकेल्ह विना कौनो भेदभाव बिना भन्खन उपभोग कर पाई पर्ता कटी उ पाइकलाग अनुसन्धान व अभियान कर्ना ।
- मानवअधिकारके लाग काम कर्ना निष्पक्ष व प्रजातान्त्रिक ढङ्गसे चलागैलक एक्ठो अन्तर्राष्ट्रिय गैरसरकारी अभियान ।
- साधारण मनैन्से चलैलक असाधारण अभियान (Extraordinary Movement by ordinary people) जहाँ विश्वके कौनो फे ठाउँम रलक कौनो फे पक्षसे हुइना सक्कु मेरके मानवअधिकार ज्यादती व उल्लङ्घनके विरोधम काम कर्त व मानवअधिकार शिक्षा व सचेतनाके लाग मेरकेमेरके कार्यक्रम चलैटी आइल बा ।
- सन् १९७७ म नोबेल शान्ति पुरस्कार व सन् १९७८ के संयुक्त राष्ट्रसंघीय मानव अधिकार पुरस्कारलगायतके विश्वम चलल पुरस्कार व सम्मान विभूषित ।
- अखिन संसारभर १५० से धेउर ड्यासम ७० लाखसे धेउर सदस्य व सखुइयन रहलक ।
- नेपाललगायत ७० से धेउर ड्यासम कार्यालय रहलक ।
- संयुक्त राष्ट्रसंघ, युनेस्को, युरोपियन, युनियन, अफ्रिकी युनियनलायतके अन्तर्राष्ट्रिय निकायसे परामर्शदाता (Consultative Status) के मान्यता पैल बा ।
- अमेरिकके न्यूयार्कम रहलक संयुक्त राष्ट्रसंघके कार्यालय अडनम एम्नेस्टी इन्टरनेसनलके UN Representative Office रहल बा कलसे वेल्जियमके ब्रसेलम याकर European Association Office समेत बा ।
- मानवअधिकारके क्षेत्रम काम कर्ती अइलक विश्वके सबसे बरा (World's Largest) संस्थाके रूपम चिन्जाइट ।

आवरण फोटुम एम्नेस्टी इन्टरनेसनलक संस्थापक पीटर बेनेन्सन हुइट



राष्ट्रपति डा. रामवरण यादवसे भ्याट कर्टी एम्नेस्टी नेपालके प्रतिनिधिमन्डल । २०६५ फागुन (मार्च २००९)

अभियान सुरु करलक उद्घोष करल रहल । उह अभियान विश्वव्याप रूपम ख्याति पाइल पाछ पीटर बेनेन्सन व हुँकाहार सखुइयन ऊ अभियानहन संस्थागत रूपम आघ बहाइक लाग सन् १९६२ म एम्नेस्टी इन्टरनेसनलके स्थापना हुइलक घोषणा करल रहल । बेनेन्सन लिखलक उह लेख व "अपिल फर एम्नेस्टी १९६१" अभियान जो एम्नेस्टी इन्टरनेसनलके स्थापनाके कारण बन पुगलक ओर्से लेख छपागैल व अभियान सुरु करलक दिन २८ मे १९६१ हन् जो एम्नेस्टी इन्टरनेसनलके जन्मलक दिनके रूपम मान जाइत । ओसिन अभियान सुरु कर्ना पीटर बेनेन्सन यी संस्थाके संस्थापक हुइत ।


अखिन यी मानवअधिकारके विश्वव्यापी घोषणापत्रम लिखगैलक सक्कु अधिकार सक्कु मनैन् बिना कौनो भेद्भाव व बिनाबाधा उपभोग कर पाइपर्ना कटी विश्वव्यापी अभियान सञ्चालन कर्टी आइल बा ।

खासकैके मानवअधिकारसम्बन्धी घटनाके अनुसन्धानात्मक काम व अभियानहन प्रभावकारी बनाइक लाग

यी विशेष ख्याल कर्टी आइल बा । संसार भरके मानवअधिकारके अवस्था समेटके यी छपेना वार्षिक प्रतिवेदन व मानवअधिकारसम्बन्धी आकुर प्रतिवेदन ओसहक यी व्यक्त कर्ना धारणासे विश्वव्यापी महत्व दर्ता । स्थापनाके १६ वरष बिनपुगल सन् १९७७ म प्रतिष्ठित नोबेल शान्ति पुरस्कार व सन् १९७८ म संयुक्त राष्ट्र संघीय मानवअधिकार पुरस्कारसे एम्नेस्टी इन्टरनेसनल सम्मानित हुइल बा । एम्नेस्टी इन्टरनेसनलहन संयुक्त राष्ट्रसंघलगायतके निकायनसे परामर्शदाताके मान्यता (Consultative Status) पाइल बा ।

यी ब्याला संसारभर १५० से धेरु देशम एम्नेस्टीके ७० लाखसे धेरु सदस्य व सखउइया

रहल बाट कलसे नेपाललगायत ७० से धेरु देशम याकर कार्यालय रहल बा । एम्नेस्टी इन्टरनेसनलहन मानवअधिकारके लाग अन्तर्राष्ट्रिय रूपम काम कर्टी अइलक विश्वके सबसे बर संस्था (World's Largest Human Rights Movement) के रूपम चिन्जाइत ।





एम्नेस्टी इन्टरनेसनलके परिदृश्य, उद्देश्य व कार्यक्षेत्र

परिदृश्य

एम्नेस्टी इन्टरनेसनल अन्तर्राष्ट्रिय रूपम मान्यता पैलक मानवअधिकार सम्मानित व सँरक्षित कर्ना एक्ठो विश्वव्याप अभियान (Movement) हो ।

मानवअधिकारके विश्वव्याप घोषणापत्र व अन्तर्राष्ट्रिय दस्तावेजम लिखगइलअस जो सक्कु मानवअधिकार हरमनैनकेल्ह उपभोग कर पैलक विश्व बनैना जो एम्नेस्टी इन्टरनेसनलके परिदृश्य (Vision) रहल बा व यी संस्थाके सक्कु अभियान उह परिदृश्यओर सौफ़ल रटा ।

उद्देश्य

एम्नेस्टी इन्टरनेसनलके परिदृश्यहन् पूरा करकलाग मानवअधिकारके विश्वव्यापी घोषणापत्र व अन्तर्राष्ट्रिय संयन्त्रम लिखौलक अधिकारके गम्भीर उल्लङ्घन रोक्ना व अन्त्य करक लाग अध्ययन अनुसन्धान व अभियान चलैना एम्नेस्टी इन्टरनेसनलके उद्देश्य रहल बा ।

कार्यक्षेत्र

स्थापनाके व्यालम आस्थाके बन्दीके रिहाई जसिन् कुछु डान्चे (सीमित) कामकाज रलक यी संस्था अखिन् मानवअधिकारके विश्वव्यापी घोषणापत्रम लिख्लक सक्कु अधिकारके विश्वव्यापी रूपम बचैना (संरक्षण) सम्बर्द्धन व प्रबर्द्धनके लाग् काम करट् ।

एम्नेस्टी इन्टरनेसनल के काम

अनुसन्धान

कौनो फे देश व भू-भागम हुइना कौनो फे मेहिक गम्भीर मानवअधिकार हनन् के विषयम एम्नेस्टी इन्टरनेसनल अनुसन्धान करट । याकर लाग छुट्ट छुट्ट देश व भू-भागके खोजतलासके काम कर्ना छुट्ट-छुट्ट खोजतलास/अनुसन्धान टोली रटा, जे आवश्यकताअन्सार ठाउँम (स्थलगत), हेर्ना (भ्रमण) जाहिक (तथ्य) खेर्ना, सम्बन्ध रलक



२३ जेठ २०७४, काठमान्डौम एक्ठो कवहेरीम एम्नेस्टी इन्टरनेसनल नेपाल आप्रवास श्रमिक हुकनक् ज्यादतियुक्त भर्ना, किनबेव ओ जबर्जस्ती श्रम सम्बन्धी प्रतिवेदन कर्टी ।

पक्षवालसे भ्यौट कैके खोजतलास कार्य कर्ठा । ओसिक खोजतलास करके मेहिक देश व भूभाग म रलक मानवअधिकारसम्बन्धी घटना विवरण सँगेरके चाहलअन्सार छुट्ट-छुट्ट प्रतिवेदन छपैना करजैठा । याकर अलावा हर वरष विश्वभरके जो मानवअधिकार के अवस्था सँगेरके वार्षिक प्रतिवेदन फे एम्नेस्टी इन्टरनेसनल छपैठा । एम्नेस्टी इन्टरनेसनलके यी सक्कु प्रतिवेदनहन विश्वभर जो बरा महत्वसे हेर्ना कर्जाइट ।

स्थानीय सदस्यन् खोजतलास (अनुसन्धान) के काम निकर्ट ।

कौनो देशके एम्नेस्टी इन्टरनेसनलम रहल सदस्य, समूह व सज्जाल (नेटवर्क) हुँकर स्थानीय स्तरम या सम्बन्ध रहलक देशम हुइलक मानवअधिकार हनन् के घटनाम एम्नेस्टी इन्टरनेसनलके ओरसे अध्ययन अनुसन्धान कर्ना, विजप्ति जारी कर्नालागतक अनुसन्धानात्मक काम कर निसेक्ट । एम्नेस्टी इन्टरनेसनलके स्थानीय



सदस्यहुँकर या यिहिम् रहलक नेटवर्कहुँकर एम्नेस्टी इन्टरनेसनलसे चलैना मानवअधिकारसम्बन्धी अभियानम योगदान पुगैना काम कर्त । तर हुँकरहिन् एम्नेस्टी इन्टरनेसनलहन प्रतिनिधित्व कर्ती अनुसन्धानके काम कर्ना व स्थानीय घटनाके सम्बन्धम एम्नेस्टी इन्टरनेसनलके ओरसे आपन खुशी धारणा व्यक्त कर्ना अधिकार नैरहट । मानवअधिकारसम्बन्धी कौनो घटना या विषयके सम्बन्धम संस्थाके तरफओरसे अनुसन्धान कैके संस्थागत धारणा बनैना कामके जिम्मा पैलक एम्नेस्टी इन्टरनेसनलके व्यावसायिक अनुसन्धान कर्ना मनैकेलह ओसिन काम कर सेकट ।

अभियान

मानवअधिकारके सम्बन्धम करगेलक अनुसन्धानके आधारम एम्नेस्टी इन्टरनेसनल अभियान चलैना कर्ना कर्ता । असिन् अभियान विरोधात्मक व प्रबर्द्धनात्मक डुनु हुइटा ।

- विरोधात्मक (Oppositional) काम अन्तर्गत कौनो फे राज्य, गैरराज्य या और पक्षसे कौनो फे ठाउँम कौनो फे मेहिक कैजैना मानवअधिकार उल्लंघन या ज्यादतीके विरुद्धम अभियान चलैना कर्जैटा ।
- प्रबर्द्धनात्मक (Promotional) काम अन्तर्गत मानवअधिकार शिक्षा व सचेतना के कार्यक्रम व



भारतीय प्रधानमन्त्री नरेन्द्र मोदीक सरकारसे एम्नेस्टी इन्दिया ओ परोपकार क्षेत्रम कर्तिरलक दमनके बिरोधम काठमन्डौ, लैनचौर ठे रलक भारतीय दूतावास लघु शान्तिपूर्ण प्रदर्शन करबेर प्रहरीके हस्तक्षेप ।

मानवअधिकार के अवस्था मजा कराइक लाग ड्यासक कानुनी संयन्त्रके विकासके लाग काम कर्जैटा ।

एम्नेस्टी इन्टरनेसनल टर (निम्न) लिखौलक काम निकरट

मानवअधिकारके क्षेत्रम काम कर्ना यी संस्थाके नीति निर्धारण कर्ना सर्वोच्च निकाय विश्वव्यापी सभा (Global Assembly) से तयार कर्लक नीति वमोजिम एम्नेस्टी इन्टरनेसनल आपन काम कर्ता । कुछ असिन विषय बाट जाहाम एम्नेस्टी इन्टरनेसनल विमचाम रटा । ऊ हो :

- एम्नेस्टी इन्टरनेसनल कौनो फे सरकार, राजनीतिक विचार, आर्थिक फाइडा या धर्मके समर्थन या विरोध निकरट ।
- कोनो फे मने या समूह, ज्याकर अधिकार सो गाइक लाग एम्नेस्टी इन्टरनेसनल अभियान कर्ता, ओसिन् मने यासमूहके आस्था, धर्म, दर्शन या विचार या हुकर कर्ना अभियानके समर्थन फे नैकरट व विरोध फे निकरट । एम्नेस्टी इन्टरनेसनलके सरोकार कलक सम्बन्धित व्यक्ति या समूहके अधिकार हनन् हुइल् बा या निहो कना केल्ह हो ।
- जग्घासम्बन्धी विवादम धारणा व्यक्त नैकरट ।



विदेशके काम मसे घुम्लक श्रमिकहुकनक मानपुगाके मिलैना बिषयम श्रमिक ओ सरोकारवाला हुकनसे करगेलक कचहेरी ।



हिरासतम धर्गिलक बङ्गलादेशी फोटु पत्रकार शाहीदुल अलाम ओ सात बरस् जेल सजाय सुनागेलक म्यानमारके पत्रकारहुक्र वालोन ओ क्येव स ऊ का भट्ट छुटैना ओ सेप्टेम्बर २०१७ म हत्या हुइलक भारतीय पत्रकार गौरी लङ्केश नह न्यायके माङ कर्ती प्रदर्शन ।

- आपन कामके निष्पक्षता व स्वतन्त्रता बनाइक लाग एम्नेस्टी इन्टरनेसनल मानवअधिकार उल्लंघन व ज्यादती बारेम् अनुसन्धान व अभियान चलैना कौनो फे सरकार व राजनीतिक दलसे आर्थिक सहयोग नलिहट ।
- मानवअधिकार हननुके घटनाम कौन पक्ष व राष्ट्र, धेउर, डानडान हनन् करुइया हो कैके विश्लेषण निकरट ।

सङ्गठनात्मक संरचना

विश्वव्यापी सभा (Global Assembly)

एम्नेस्टी इन्टरनेसनलके सर्वोच्च निर्णायक निकाय हर वरष हुइना विश्वव्यापी सभा (Global Assembly) व क्षेत्रीय मञ्च (Regional Forum) हो । जाहाम हर ड्यासके एम्नेस्टी शाखओसे प्रतिनिधि सहभागी हुइठ । इ सभा व मञ्च नीतिगत निर्णय

लेना कर्ता । ग्लोबल असेम्बलीसे डान्चे आघ क्षेत्रीय स्तरम एम्नेस्टी इन्टरनेसनलके शाखनक क्षेत्रीय मञ्च हुइना कर्ता जाहौं एम्नेस्टी शाखान मानवअधिकारके क्षेत्रीय विषयम रणनीति बनैठ ।



पोल्यान्डके वासाम २०७५ असार २२ ठेसे २४ गते सम् धर्गेलक एम्नेस्टी इन्टरनेसनलके पहिलवा ग्लोबल असेम्ब्ली मानव नियुक्त महासचिव कुमी नाइडु युवाहुक्रहिन से ।

अन्तर्राष्ट्रिय बोर्ड

विश्वव्याप सभा (Global Assembly) मसे हर डु वरषम अन्तर्राष्ट्रिय बोर्ड (International Board - IB) छान जैठ । जाहाम एकज कोषाध्यक्ष व आठज सदस्यन कैके जम्म ९ जे छानजैठ । उह बोर्डम सदस्यमसे जो एक जाहिन अध्यक्ष नियुक्त कर्ठ । बोर्डके पदाधिकारीहुक स्वयम्सेवकके रूपम काम कर्ठ । बोर्डके काम विश्वव्यापी सभा (Global Assembly) के निर्णयन्ह कार्यान्वयन कर्ना व अन्तर्राष्ट्रिय सचिवालयके कामके सुपरिवेक्षण कर्ना हो ।

अन्तर्राष्ट्रिय सचिवालय

एम्नेस्टी इन्टरनेसनलके सक्कु कामके सञ्चालन अन्तर्राष्ट्रिय सचिवालय (International Secretarial - IS) म से हुइठ । जुन बेलायतके लण्डनम बा । अन्तर्राष्ट्रिय बोर्डसे एकज महासचिव नियुक्ति कर्ठा, ज्याकर काम एम्नेस्टी इन्टरनेसनलके गतिविधि चलैना काम व ग्लोवल असेम्ब्लीमसे पारित निर्णयन्हन कार्यान्वयन कर्ना हो । अन्तर्राष्ट्रिय सचिवालय अन्तर्गत छुट्टछुट्ट विभाग रहल बा व विश्वभर अखिन् १५ ठो ठाउँम रहल ७ ठो क्षेत्रीय कार्यालय, लण्डन छोर्के अउर चार ठाउँम अन्तर्राष्ट्रिय सचिवालयके शाखा कार्यालय व ७ ठो र्राष्ट्रिय कार्यालय रहल बा ।

विभिन्न देश म कार्यालयहरु

मिहिक देशम एम्नेस्टी इन्टरनेसनलके शाखा (Section) रहल बा । असिन् शाखा सम्बन्धित

ड्यासम एम्नेस्टी इन्टरनेसनलके कामक संयोजन कर्ना कर्ठ । अखिन् एम्नेस्टी इन्टरनेसनलके नेपाललगायत ६२ ठो राष्ट्रिय शाखा व संरचना (Section and structures) रहल बाटस् ।

स्थानीय समूह व नेटवर्क

एम्नेस्टी इन्टरनेसनल कर्ना मानवअधिकारसम्बन्धी अभियानम स्वयम्सेवी हिसाबसे योगदान डेना इच्छा रलक मनैन् एम्नेस्टी इन्टरनेसनलके सदस्यता लेक स्थानीय स्तरम नेटवर्क या समूह बनैना कर्ठ । असिक एम्नेस्टी इन्टरनेसनलम आबद्धता लेलक समूह या नेटवर्क एम्नेस्टी इन्टरनेसनलक चलैना मानवअधिकारसम्बन्धी अभियानके घ्यौराभित्तर रहके आपन आर्थिक स्रोत बेलस्के (कर्के) मेहिक गतिविधि कर्ठ । ओस्टहेक स्थानीय सदस्य व समूह सम्बन्धित ड्यासम रलक् एम्नेस्टी इन्टरनेसनलक कार्यालयके खर्च अन्याइक लाग आर्थिक योगदान फे कर्ना कर्ठ ।

सदस्यता

एम्नेस्टी इन्टरनेसनल नीति मन्ना जौनो मनै फे स्थानीय नेटवर्क या समूहमसे या स्वाभ एम्नेस्टी इन्टरनेसनलके राष्ट्रिय सचिवालयमन्से सदस्य (Member) बन सेक्ट । स्थानीय नेटवर्क या समूह या राष्ट्रिय सचिवालय नैरलक ड्यासम स्वाभ अन्तर्राष्ट्रिय सचिवालयमन्से सदस्यता लिह सेकजैठ । एम्नेस्टी इन्टरनेसनलके सदस्यक लाग ट्वाकल रूप्या तिर पर्ठा व एम्नेस्टी इन्टरनेसनलके नीति नियमके घ्यौराभित्तर रहके काम कर पर्ठा ।

आर्थिक स्रोत

यी संस्थाके सदस्य व समर्थकनसे पैलक रूप्या, रूप्या खेर्ना मेहिक कार्यक्रमनसे पैलक रूप्या व मेरके ड्यासम रहल राष्ट्रिय शाखानक हर वरष अनिवार्य रूपम बुभ्रैना रूप्या जो यी संस्थाके पहिला आर्थिक स्रोत हो । एम्नेस्टी इन्टरनेसनल स्वतन्त्रता व निष्पक्षता कायम करक लाग अभियान

चलैना व अनुसन्धानके कामके लाग कौनो फे सरकार या राजनीतिक दलसे आर्थिक सखावा नैलिहट । लेकिन मानवअधिकारके शिक्षाके कार्यक्रम चलाइक लाग भर अखिनक् वरषम आके पक्का (निश्चित) प्रक्रिया ओराके पक्का रकम लिह सेक्ना व्यवस्था कैगिल बा ।



एम्नेस्टी इन्टरनेसनल नेपाल



जुतन थपलिया

नेपालम सन् १९६९ म कानुन व्यवसायी जुतन थपलिया सबसे अगवा एम्नेस्टी इन्टरनेसनलके स्थापना कर्लह । वाकर कुछ वरष पाछ एम्नेस्टी इन्टरनेसनलके अन्तर्राष्ट्रिय कार्यसमिति सन् १९७१ म एम्नेस्टी इन्टरनेसनलके "नेपाल शाखा" (Nepal Section) के मान्यता डिहल व संस्थाके पहिला अध्यक्ष हृषिकेश शाह हुइल । लेकिन उ ब्यालाक् शासन व्यवस्था व परिस्थितिके कारण सन् १९८२ पाछ अन्तर्राष्ट्रिय कार्यसमिति एम्नेस्टी इन्टरनेसनलके "नेपाल शाखा" (Nepal Section) के मान्यता खारेज कैगिल पाछक वरषम फे मेरके बुद्धिजीवी व मानवअधिकार अगोन स्वाभ एम्नेस्टी इन्टरनेसनल अन्तर्राष्ट्रिय सचिवालयमनसे सदस्यता लेना, एम्नेस्टी इन्टरनेसनलके समूह बनैना व एम्नेस्टी इन्टरनेसनल चलैना विश्वव्यापी अभियानम

सहभागी हुइना क्रम पलिरहल । सन् १९९० म नेपालम एम्नेस्टी इन्टरनेसनलके राष्ट्रिय कार्यालय बन्नासे पैह बन्लक् व अखिनसम काम कर्टर लक एम्नेस्टी इन्टरनेसनल समूहमनसे काठमाडौंम र लक समूह-३ व समूह-१८, इटहरी म रलक समूह-६, विराटनगरम रलक समूह-४१ लगायत रहल बाट ।

विसं २०४६ (सन् १९९०) के जनआन्दोलनके जिटैरी व प्रजातन्त्रके पुनःस्थापना पाछ नेपालम एम्नेस्टी इन्टरनेसनलके राष्ट्रिय कार्यालय बनैना कोशिस हुइल । विसं २०४७ (सन् १९९०) म एम्नेस्टी इन्टरनेसनल अन्तर्राष्ट्रिय सचिवालयके अर्जीम एक्टो बरघर (समन्वयात्मक) संरचना (Coordinating Structure) बनल् ज्याकर पहिला संयोजक चित्र निरौला रलह । वाकर पाछ सन् १९९३ म उह Coordinating Structure नह अन्तर्राष्ट्रिय कार्यसमिति एम्नेस्टी इन्टरनेसनल "नेपाल शाखा" (Nepal Section) के मान्यता डिहल । एम्नेस्टी इन्टरनेसनल नेपालन्ह नेपालम काम कर्ना संस्थामसे एक्टो अगुवा मानवअधिकार संस्थाके नाउसे चिन्जैठ ।





मुक्तिनाथ अधिकारी स्मृती दिवस २०१८ म करगैलक सडकमणकालिन न्याय सम्बन्धम कचहेरीम एम्नेस्टी नेपालके अध्यक्ष विक्रम ढुकुछुसे सम्बोधन ।



नारी दिवसम मानवअधिकार क्षेत्रम अगवा जन्नि मानवअधिकार अखोरेन सम्मान ।

उद्देश्य

एम्नेस्टी इन्टरनेसनलके अन्तर्राष्ट्रिय संरचनाके एकठो अड्डा हुइलक ओर्स एम्नेस्टी इन्टरनेसनल नेपालके परिदृश्य, उद्देश्य व मूल आदर्शके स्वाभाविक रूपम एम्नेस्टी इन्टरनेसनलके अन्तर्राष्ट्रिय परिदृश्य, उद्देश्य व मूल आदर्श वमोजिम जो रहल बा ।

एम्नेस्टी इन्टरनेसनल मसे चलाजैना अभियान अन्तर्राष्ट्रिय प्रकृतिके हुइनाओर्स ओसिन् अभियानम विश्वके मेरके ड्यासमसे काम आघ बह्नी कैखे मेरके ड्यासम यी संरचना विस्तार कै गिल रटा, जाहामसे एम्नेस्टी इन्टरनेसनल नेपाल फे एकठो हो । और संरचनके जसिन संसारके कौनो फे कोन्वम् हुइना मानवअधिकार उल्लङ्घन व जाडिबित्तिक (ज्यादती) के घटनाम एम्नेस्टी इन्टरनेसनलसे चलैना अभियानम सहभागी हुइना सदस्यहुँकन् उहिम परिचालन कर्ना एम्नेस्टी इन्टरनेसनल नेपालके पहिला काम हुइस् ।

एम्नेस्टी इन्टरनेसनल नेपाल इब्याला

एम्नेस्टी इन्टरनेसनल नेपाल इब्यालक अवस्था सम आचुकल म धेरठरिक ३८ जिल्लाम याकर ७८ से धेर स्थानिय समुह ओ ५४ युथ नेटवर्क र हल बाट् । यी संस्थाम हाल (डिसेम्बर २०१९ म) ड्यास् भर करीब ८००० सदस्यनहुक्र रहल बाट । उ सदस्य ओ यी संस्थाम आबद्ध स्थानिय समुह ओ नेटवर्कहुक्र एम्नेस्टी इन्टरनेसनल नेपालके प्राथमिकताम पर्लक अभियानहन स्थानियकरण (Localization) कर्ती मेरमेरके कचहेरी कर्ती आईल बाट ।



२३ मङ्सिर २०७४, ६९औं अन्तरराष्ट्रिय मानवअधिकार दिवसके सन्दर्भम एम्नेस्टी इन्टरनेसनल नेपाल चलैलक् मानवअधिकार सुचना ओ एक्सन डेस्कके राष्ट्रपति बिद्यादेवी भण्डारीसे अबलोकन कर्ती ।



एम्नेस्टी इन्टरनेसनलके ५०औं स्थापना दिवस २८ मे क सन्दर्भम धर्गैलक 'नेपालम नागरिक ओ आधारभुत स्वतन्त्रताके आबक अवस्था' (Current State of Civil Liberties and Fundamental Freedoms in Nepal) शिसंकम प्यानल छलफल ।

एम्नेस्टी इन्टरनेसनल नेपालके सङ्गठनात्मक संरचना

वार्षिक साधारणसभा

वार्षिक साधारणसभा एम्नेस्टी इन्टरनेसनल नेपालके नीतिगत निर्णय कर्ना सबसे बर निकाय हो । यिहिम नेपालभर रलक समूह व बन्टिरलक समूहके प्रतिनिधिहुकन्हक सहभागिता रठा । साधारणसभा सक्कु वरष बैठ्जैठा ।

नेसनल बोर्ड

साधारणसभाके बीचब्यालम करपर्ना नीतिगत कामक लाग एम्नेस्टी इन्टरनेसनल नेपालके साधारणसभामसे ११ सदस्यीय नेशनल बोर्डके चुनाउ कैजिठा । डुवर्षा कार्यकालके ऊ बोर्डम अध्यक्ष, उपाध्यक्ष, महासचिव, उपमहासचिव,



२४ भदौ २०७३, एम्नेस्टी इन्टरनेसनल नेपालके २५औं वार्षिक साधारणसभाके उद्घाटन मन्तब्य ओ शुभकामना देटी पहिलक राष्ट्रपती डा. रामबरण यादव ।



कोषाध्यक्ष, महिला सदस्य, युथ नेटवर्क सदस्य व सदस्यन् रठ । नेशनल बोर्डके सक्कु पदाधिकारीहुक् स्वयसेवीहस काम कर्त ।

राष्ट्रिय सचिवालय

एम्नेस्टी इन्टरनेसनल नेपालके नीति व कार्यक्रम कार्यान्वयन करक लाग राष्ट्रिय सचिवालय रठा जाहाम मेहिक विभाग बाट । सचिवालयक अगोम एकजे निर्देशक रठ । राष्ट्रिय सचिवालय एम्नेस्टी इन्टरनेसनलके अन्तर्राष्ट्रिय नीति व एम्नेस्टी इन्टरनेसनल नेपालके वार्षिक साधारणसभाके निर्णय वमोजिम गतिविधि चलैना कर्ना कर्ता ।



यी एम्नेस्टी इन्टरनेसनलके अन्तर्राष्ट्रिय सचिवालय व क्षेत्रीय कार्यालयहुक् व मेहिक ड्यासक शाखन्से सभ्या काम फे कर्त ।

स्थानीय समूह व युथ नेटवर्कन

एम्नेस्टी इन्टरनेसनलके स्थानीय संरचनाके रूपम नेपालके मेहिक स्थानम बन्टरलक समूह (Group in Formation), समूह (Group) व

युथ नेटवर्क (Youth Network) कैख ३ प्रकारके स्थानीय निकायन (Local Entities) रठ । एम्नेस्टी इन्टरनेसनल नेपाल अन्तर्गतके "समूह" के मान्यता पैनामसे आघ "बन्टरलक" निर्माणाधीन समूहके रूपम काम कर पर्ना प्रावधान रहल बा । बन्टरलक समूहके आबद्धताके मान्यता पाय एम्नेस्टी इन्टरनेसनलके सदस्यता लेलक् डिन्चेम ५० जहनक् ओर्से निवेदन डिह पर्ता । वस्तहक युथ नेटवर्कके आबद्धता लिह चहलसे एम्नेस्टी नेपालके युथ नेटवर्क सदस्यता लेलक् डिन्चेम ५० जहनक् ओर्से एम्नेस्टी इन्टरनेसनल नेपालम निवेदन डिह पर्ता ।

सदस्य

संस्थाके विधान व उद्देश्यहन् पालना कर्ती एम्नेस्टी इन्टरनेसनलके अभियानम बेगारी पुगाए चहलक मनैहन् आस्था, धर्म, वर्ण, लिङ्ग, उट्कल व भाषा आकुक आधारम बिना कौनो विभेद एम्नेस्टी इन्टरनेसनलके सदस्यता पाजिठा ।

एम्नेस्टी इन्टरनेसनल नेपालके टर डिहल वमोजिम तीन ठरिक् सदस्यता डेठा । उ सक्कु सदस्यताके अवधि डु वरषके रठा, जेहीह सदस्यताके ब्याला ओराइसे आघ फेर नवीकरण कर सेकजैठा ।

(क) समूहगत सदस्य

नेपालके मेहिक ठाउँम रलक एम्नेस्टी इन्टरनेसनल नेपालम रहल (आबद्ध) स्थानीय समूह व बन्टरलक (निर्माणाधीन) समूहके सिफारिसम समूहगत सदस्यता पाए सेकजैठा । समूहगत साधारण सदस्यके सम्बन्धित एम्नेस्टी इन्टरनेसनल समूहम व सम्बन्धित समूहमसे एम्नेस्टी इन्टरनेसनल नेपालके निर्णय प्रक्रियाम सहभागिता रठा ।

समूहगत सदस्यता पैना विधि

एम्नेस्टी इन्टरनेसनल नेपालम आबद्ध समूह ओर्से सदस्य बन चहुइएन आपन लघ रलक एम्नेस्टी इन्टरनेसनल समूहके सिफारिसम सदस्यता लिह सेकठ । याकरलाग सदस्यता फारम भर्के ट्वाकल



रूप्या सहित सम्बन्धित समूहम बुभैलसे सम्बन्धित समूह राष्ट्रिय सचिवालयम पठाइत् व राष्ट्रिय सचिवालय सदस्यता डेठा ।

(ख) युथ नेटवर्क सदस्यता

संस्थाके विधान व उद्देश्यहन् पालना कर्ना व एम्नेस्टी इन्टरनेसनल नेपालके निर्णय प्रक्रियाम सहभागी हुई पैना १४ से २५ वरषसमके मनैन युथ नेटवर्क सदस्यता डेजैठा ।

युथ नेटवर्क सदस्यता पैना विधि

एम्नेस्टी इन्टरनेसनल नेपालम आबद्ध युथ नेटवर्कपर सदस्य बन्ना मन रलकहुँक लग्ध रलक एम्नेस्टी इन्टरनेसनल युथ नेटवर्कके सिफारिसम सदस्यता लिह सेक्ट । याकर लाग सदस्यता फारम भर्के ट्वाकल रूप्या सहित सम्बन्धित युथ नेटवर्कम बुभैलसे सम्बन्धित नेटवर्क राष्ट्रिय सचिवालयम पठैठा व राष्ट्रिय सचिवालय सदस्यता डेठा ।

(ग) समर्थक सदस्य

संस्थाके विधान व उद्देश्यहन् पालना कर्ती संस्थाके अभियानम सखाई चहलक टफे निर्णय प्रक्रियाम सहभागी हुई नैचहलक १६ वर्ष व ओहिसे उप्रक नागरिक एम्नेस्टी इन्टरनेसनल नेपालके समर्थक

आर्थिक स्रोत (रूपेक डगर)

अन्तर्राष्ट्रिय कार्यालयहस एम्नेस्टी इन्टरनेसनल नेपालके फे आर्थिक स्रोत (रूपेक डगर) याकर सदस्य, दाता व शुभचिन्तक हुँकनसे पाजैना आर्थिक सहयोग जो हो । याकर अलावा ब्यालब्यालम चलैना रूप्या सँगर्ना कार्यक्रमनसे पाजैना रूप्या एम्नेस्टी इन्टरनेसनल नेपालके आकु आर्थिक स्रोत हो । ओस्टहेक अभियान व कार्यालय चलाइक् लाग कुछु रूप्या एम्नेस्टी इन्टरनेसनलके अन्तर्राष्ट्रिय सचिवालयमसे पैटी आइल बा ।

सदस्यता पाई सेक्ट ।

समर्थक सदस्यता पैना विधि

समर्थक सदस्यता पाइक् लाग ट्वाकल वमोजिम के सदस्ता फारम भर्के रूप्या सहित एम्नेस्टी इन्टरनेसनल नेपालके राष्ट्रिय सचिवालयम बुभैलसे ओसिन् सदस्ता पाई सेक्टजैठा ।

पुनरावेदन समिति

एम्नेस्टी इन्टरनेसनल नेपालके कौनो समूह एकदम कोह्नी हुइलसे या समूह कार्यक्षेत्र उल्लंघन कर्लसे एम्नेस्टी इन्टरनेसनल नेपालके विधान नियमावली व कार्यविधिम ट्वाकल वमोजिमके सफाया मौका डेनालगायतके प्रक्रिया पुगाके राष्ट्रिय बोर्डसे समूह खारेज कर सेक्ट । वस्तहके सदस्यन् फे एम्नेस्टी इन्टरनेसनलके कार्यक्षेत्र व विधानके उल्टा काम कर्लसे सदस्यमसे निकराडेना कर सेक्जाइट । तरफे ओसिक कैगैलक समूह विघटन या सदस्यमसे निकारगैलक् सम्बन्धी निर्णय चित्त नैबुभलसे वसिन निर्णय उपर पुनरावेदन सुनक् लाग एम्नेस्टी इन्टरनेसनल नेपालम पुनरावेदन समितिके व्यवस्था रहल बा । राष्ट्रिय बोर्ड वस्त पुनरावेदन समिति के हर २-२ वर ष्म साधारणसभमसे चुनाउ हुइठा ।



एम्नेस्टी नेपालके संस्थापक नुटन थपालियासे काठमान्डौम रलक केन्द्रिय ठानाके पुस्तकालयके लाग किताब देटी ।



नेपालके लौव खाद्य अधिकार
ओ खाद्य सम्प्रभुत कानुन उपर
एम्नेस्टी इन्टरनेसनलके विश्लेषन
सहित सुभावपत्र कृषि ओ पशुपन्छी
बिकास मन्त्री चक्रमणी खनाल
नह बुभाईटी ।



एम्नेस्टी इन्टरनेसनलके अन्तरराष्ट्रिय अभियान 'म्वार शरीर म्वार अधिकार' (My Body My Rights) के विस्वव्याप प्रारम्भ (Global Launch) के लाग नुवाकोटके समुन्द्रारम धरगेलक विशेष कचहेरी म ऊ अभियानम केर्नी पटी एम्नेस्टी इन्टरनेसनलके महासचिव सलिल सेट्टी । २०७० फागुन (मार्च २०१४)

एम्नेस्टी इन्टरनेसनल अभियान

एम्नेस्टी इन्टरनेसनल अभियानमुखी संस्था हो । याक चलैलक अभियानके कारण कठयाक् मनैन्हक मानवअधिकार हनन्से जोगलक धेउर उदाहरण बाट । मानव ज्यादती व उल्लंघन रुकाए एम्नेस्टी इन्टरनेसनल सम्बन्धित पक्षहन् दबाब डेठा कलसे मानवअधिकारके विषयम जनचेतना बहाइक्टे फे यी काम करट् ।

जौन ठाउँम फे हुइलक गम्भीर मानवअधिकार हनन्के विषयम एम्नेस्टी इन्टरनेसनल अभियान कर्ता । ओसिन घटना व कर लगलक अभियानके बारेम आपन् सदस्य व समर्थक हुँकन् जानैटी ओसिन मानअधिकार हनन्के घटनाम अभियान कर अर्जी कर्ता । गैरगहे (तत्पश्चात) खास कैके सदस्य व समर्थकहुँक सम्बन्धित



प्रथम परक को भेरी
लोगनग दश वर्षको जेलघात्रात्रा प्रताई
कुटाउन घस हस्थाने हुने योगदान
गरेको कुरा हंमरा आजमनि-म
इतज्ज नाले नतप्रसन्न हु।

एम्नेस्टी इन्टरनेसनलसे बिगतम आस्थाके बन्दी कहगैलक
नेपाली कांग्रेसके संस्थापक नेता ओ पहिलक प्रधानमन्त्री कृष्णप्रसाद भट्टराई



मन्त्रीपरिषदके उहब्यालक् अध्यक्ष खिलराज रेग्मीसे भ्याट्घाट कर्टी
एम्नेस्टी इन्टरनेसनल नेपालके प्रतिनिधिहुक् । २०७० बैशाख (मे २०१३)

अधिकारीहन् चिठी लिख्ना, प्रदर्शन कर्ना, भेटघाट कर्नालगायतके विधिमेसे अभियान कर्त । असिक कर्लक अभियानके कारण गम्भीर मानवअधिकार

भङ्खनम पर्लक मनैन उहिमेसे पार पैलक धेउर उदाहरण बाट ।

एम्नेस्टी इन्टरनेसनल सदस्य व स्थानीय समूह व युथ नेटवर्कके काम

सदस्यक् काम

एम्नेस्टी इन्टरनेसनल एकठो असिन संस्था हो जे मूलतः सदस्यहुकन्हक् सक्रिय सहभागिताके आधारम आपन लक्ष्यम पुगनाम अघ्वा बा । एम्नेस्टी इन्टरनेसनलके सदस्यहुकन्हक् डान्वे पहिल्या काम टर लेखल वमोजिम बाट ।

- एम्नेस्टी इन्टरनेसनलसे चलाजैना मानवअधिकारसम्बन्धी मेरके अभियानम सहभागी हुइना ।
- मानवअधिकार हननके भङ्खनम परुइयनन्क ओर्स सम्बन्धित अधिकारीहन् चिठी लिख्ना ।

- एम्नेस्टी इन्टरनेसनलहन् धन (आर्थिक) सखैना ।
- स्थानीय राजनीतिज्ञ व सञ्चार जगतनह एम्नेस्टी इन्टरनेसनलके धारणाके बारेम जनेना ।

स्थानीय समूह व युथ नेटवर्कहुकनक् काम

एम्नेस्टी इन्टरनेसनलके सदस्यन अप्नेह लग्घ पर्ना समुदायम खुल्लक समूह या युथ नेटवर्कसे रहके काम कर सेक्त् । पैल्ह्यारूपम स्थानीय समूह या युथ नेटवर्कन कर्ना काम टर लिखल थरिक् बाट :



(क) अभियानसे सम्बन्धित काम

- एम्नेस्टी इन्टरनेसनल नेपालके यो जनाम आधारित मेरके कार्यक्रमहन् स्थानीयसम्म आयोजना कर्ना ।
- एम्नेस्टी इन्टरनेसनलके मेरके सज्जालम रहके काम कर्ना ।
- मानवअधिकार व एम्नेस्टी इन्टरनेसनलके बारेम जनचेतना बढेना व सार्वजनिक ख्याल (कार्यक्रम) कर्ना ।



श्रीलङ्काके सरकारसे मृत्युदन्द उठाइलगलक बिरोधम एम्नेस्टी नेपालके सदस्य हुकनक् प्रदर्शन ।

(ख) व्यवस्थापकीय काम

- एम्नेस्टी इन्टरनेसनलके अन्तर्राष्ट्रिय व राष्ट्रिय विधान, निर्देशिका, बुनाउ जिटलक निकायके निर्णय वमोजिम गतिविधि कर्ना ।
- निष्पक्ष खुल्ला व स्वतन्त्र तवरसे अभियान कर्ना ।
- नियमित कचेरी व आवश्यक पर्लसे और कचेरी धर्ना ।
- हर वरष वार्षिक साधारणसभा कर्ना ।
- नेटवर्क या समूहम हुइलक आय-व्याय (कमाही-खर्च) के पारदर्शी तवरले लेखा धर्ना व वाकर लेखापरीक्षण करैना ।
- आवश्यक परल अन्सार मेरके कामके लाग मेरके संयोजकन् नियुक्त कर्ना ।
- सदस्यहुँकन् एम्नेस्टी इन्टरनेसनल व मानवअधिकार के बारेम प्रशिक्षण डेना
- जरूरी अन्सार और व्यवस्थापकीय व कार्यालयीय काम कर्ना ।



राइट फर राइट्स अभियान २०१८ म मानवअधिकार दिवस (डिसेम्बर १०) के दिन युवा सदस्यहुँक जनमानसहुँकहिन मानवअधिकार अभियानम संलग्न करैटि ।

(ग) अर्थसङ्कलन

रूप्या खेर्ना (अर्थ संकलन) भराली (अभियान) चलाइक् लाग अभिन्न पञ्जी (अङ्ग) हुइलक ओर्से एम्नेस्टी इन्टरनेसनलम जोरगैलक स्थानीय नेटवर्क या समूहके औउर जरूरी काम रूप्या खेर्ना (अर्थ सङ्कलन) हो । आर्थिक सहयोग जुटैना हो । एम्नेस्टी इन्टरनेसनल



१८ बैशाख २०७३, एम्नेस्टी इन्टरनेसनल नेपाल रु एक लाख तेज-तिर्थ राष्ट्रिय लोकतन्त्र-शान्ती पुरस्कार २०७३ से सम्मनित ।



नेपालम जोरजैना कौनो फे स्थानीय समूह या नेटवर्कहन् एम्नेस्टी इन्टरनेसनल नेपालमसे घरघरी अनुदान (फ्रॉन्सा) नै पाजाइए व एम्नेस्टी इन्टरनेसनल वसिक सड्ड अनुदान डेना डोनर (सखुइया) एजेन्सी फे नै हो । उहओसे स्थानीय नेटवर्क या समूह चलाइक लाग आवश्यक पर्ना आर्थिक स्रोत जुटाए रूप्या ख्यारक लाग कार्यक्रम कर्ना एम्नेस्टी इन्टरनेसनल समूह व युथ नेटवर्कके डोसूर महत्वपूर्ण काम हो ।



२७ असोज २०७४, पहिलक प्रधानन्यायाधिस श्री सुशिला कार्कीनह एम्नेस्टी नेपालके मानार्थ सदस्य देटी ।



महिला मानवअधिकार अखोरेन्के समर्थनम पाल्याम धरगैलक १३औं युथ म्यालाके ब्यालक 'फोडु स्टन्ट' ।

प्रकाशक

एम्नेस्टी
इन्टरनेसनल



एम्नेस्टी इन्टरनेसनल नेपाल शाखा
एम्नेस्टीमार्ग, वसन्तनगर, बालाजु
पो.ब.नं. १३५, काठमाडौं, नेपाल ।
फोन नं. ००९७७-१-४३६४७०६/४३६५४३१
फ्याक्स नं. ००९७७-१-४३५४९८७

✉ info@amnestynepal.org

🌐 amnestynepal.org

📱 amnesty.nepal

📧 amnestynepal

**AMNESTY INTERNATIONAL
INTERNATIONAL SECRETARIAT**

Peter Benenson House
1 Easton Street

WC 1X ODW, London

Phone: +44 20 74135500

Fax: +44 20 79561157

website: www.amnesty.org